

# An E-News Letter of DEVI Sansthan

TRANSFORMATION IN EDUCATION

dignityeducation.org

**DIGNITY**  
EDUCATION  
VISION INTERNATIONAL  
DEVI Sansthan

Lucknow : March - 2026


Issue - 08

## नव नियुक्त जिला समन्वयकों का प्रशिक्षण



फरवरी के महीने में जिला समन्वयकों के लिए देवी संस्थान द्वारा एक प्रशिक्षण कार्यशाला आयोजित की गयी

## निदेशक, स्कूल शिक्षा श्री आशीष कोहली के साथ बैठक



देवी संस्थान के प्रतिनिधि श्री अखिलेश नाथ त्रिपाठी ने शिमला, हिमाचल प्रदेश में निदेशक, स्कूल शिक्षा श्री आशीष कोहली से भेंट की।

बैठक में निम्नलिखित बिंदुओं पर चर्चा हुई:-

- STAR परियोजना के अंतर्गत ALfA पुस्तकों के पूरक मुद्रण (Supplementary Printing) के लिए राज्य परियोजना निदेशक के साथ समन्वय पर चर्चा की गई।
- ALfA ऑनलाइन प्रशिक्षण एवं ई-पुस्तकों के क्रियान्वयन के लिए राज्य के सभी 12 जिलों को सरकारी पत्र जारी करने पर चर्चा की गई।
- निदेशक महोदय ने बताया कि इन विषयों को वे माननीय शिक्षा मंत्री के साथ होने वाली अपनी बैठक में उठाएँगे।
- यह मीटिंग अत्यन्त लाभदायक रही व इससे अल्फा शिक्षण पद्धति हिमांचल प्रदेश के विभिन्न जिलों में विस्तार होगा।

## जिलाधिकारी, चित्रकूट श्री पुलकित गर्ग, आईएस के साथ बैठक

देवी संस्थान के प्रतिनिधि श्री प्रत्युष शुक्ला एवं श्री देवेश पटेल ने चित्रकूट के जिलाधिकारी श्री पुलकित गर्ग, आईएस के साथ एक सार्थक बैठक की।

जिलाधिकारी ने अल्फा की पुस्तकों को सराहा व एमओयू को समझा। उन्होंने देवी संस्थान की संस्थापिका डॉ सुनीता गांधी को उनके मार्गदर्शन व सहयोग के लिए धन्यवाद दिया।



## CSR मैनेजर ने बहराइच में ALFA कक्षा का दौरा किया



इण्डिया मार्ट लिमिटेड के CSR मैनेजर श्री खुर्शीद आलम कुरैशी ने हाल ही में बहराइच के आकांक्षी जिले के हुजूरपुर ब्लॉक में संचालित ALFA कक्षा का दौरा किया। इस दौरे का उद्देश्य छात्रों में मूलभूत साक्षरता एवं संख्यात्मकता (Foundational Literacy and Numeracy) को सुदृढ़ करने के लिए अपनाई जा रही नवाचारी शिक्षण-अधिगम प्रक्रियाओं को देखना और समझना था।

अपने दौरे के दौरान उन्होंने देखा कि पेयर लर्निंग (Pair Learning) और सहयोगात्मक कक्षा गतिविधियों के माध्यम से बच्चे एक-दूसरे के साथ सक्रिय रूप से सीख रहे हैं। इससे बच्चों में आपसी सहयोग बढ़ रहा है और साझा अधिगम अनुभवों के माध्यम से उनकी समझ भी बेहतर हो रही है।

उन्होंने साक्षरता अधिगम प्रक्रिया का भी अवलोकन किया, जिसमें छात्र चित्र पहचान, कोडिंग-डिकोडिंग तथा ब्लेंडिंग तकनीकों के माध्यम से पढ़ने के कौशल विकसित कर रहे हैं। इन विधियों से बच्चे ध्वनियों को अक्षरों और शब्दों से प्रभावी रूप से जोड़ना सीख रहे हैं।

इसके अतिरिक्त, कक्षा में संख्यात्मकता (Numeracy) के शिक्षण को ठोस से अमूर्त (Concrete to Abstract) पद्धति के

माध्यम से प्रदर्शित किया गया, जिसमें बच्चे शिक्षण सामग्रियों और दृश्य सहायक साधनों का उपयोग करते हुए धीरे-धीरे गणितीय अवधारणाओं को समझते हैं। एक विशेष रूप से रोचक गतिविधि ताली-चुटकी (Clap-Snap) विधि थी, जिसमें बच्चे तालबद्ध शारीरिक गतिविधियों के माध्यम से संख्याओं को पहचानते और याद करते हैं। इससे सीखने की प्रक्रिया अधिक रोचक और सहभागितापूर्ण बनती है।

इस अवसर पर देवी संस्थान की टीम के सदस्य भी उपस्थित रहे, जिनमें श्री सर्वेश चंद्र रस्तोगी (सहायक कार्यक्रम प्रबंधक), श्रीमती मीनाक्षी (जिला समन्वयक), सुश्री शुभांगी गुप्ता (प्रोग्राम एसोसिएट), श्री अतुल कुमार पांडेय (जिला समन्वयक) तथा टीम के सदस्य देवेश पटेल, धर्मेन्द्र पांडेय, शुधांशु सिंह और राबिया शामिल थे।

दौरे के दौरान टीम ने छात्रों और शिक्षकों से संवाद किया तथा ALFA अधिगम पद्धति के प्रभाव को समझा। उन्होंने कक्षा में अपनाई जा रही गतिविधि-आधारित और सहभागितापूर्ण शिक्षण पद्धतियों की सराहना की। यह दौरा इस बात का महत्वपूर्ण उदाहरण रहा कि कैसे नवाचारी शिक्षण विधियाँ आकांक्षी जिले के बच्चों में साक्षरता और संख्यात्मकता की मजबूत नींव तैयार करने में सहायक हो रही हैं और सीखने को अधिक रोचक एवं सार्थक बना रही हैं।

## सोनभद्र में एंडलाइन आंकलन (Endline Assessments)



उत्तर प्रदेश के जिला सोनभद्र के करमा ब्लॉक तथा जिला फतेहपुर के हसवा ब्लॉक में कक्षा 2, 3 और 5 के छात्रों लिए एंडलाइन आंकलन (Endline Assessments) आयोजित किए गए।